
Shri Vishnu Stotram

श्रीविष्णुस्तोत्रम्

Document Information



Text title : Shri Vishnu Stotram

File name : viShNustotramshrIdharasvAmi.itx

Category : vishhnu, shrIdharasvAmI, stotra

Location : doc_vishhnu

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlikA

Latest update : February 11, 2023

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



ಶ್ರೀವಿಷ್ಣುಸ್ತೋತ್ರಂ



(ಶಾರ್ದೂಲವಿಕ್ರೀಡಿತವೃತ್ತಂ)

ಯನ್ನಿತ್ಯಂ ಶ್ರುತಿಭಿರ್ಮುಹುರ್ಮುಹುರಹೋ ಸಂಸ್ತೂಯಮಾನಂ ಸ್ಥಿತಂ
ಯದ್ಭ್ರಹ್ಮೇಂದ್ರಸುರಾದಿಕೈರಹರಹರ್ಷಾತ್ಯತಂ ಚ ಗೀತಂ ಪುನಃ .

ಯತ್ಸರ್ವೇಷು ವಿರಾಜಿತಂ ಮುನಿನುತಂ ದಿವ್ಯಂ ಪರಂ ಪಾವನಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 1..
ಯತ್ಸೌಖ್ಯಾಂಬುಧಿಲೇಶತಃ ಸುರುಚಿರಾ ಬ್ರಹ್ಮಾಂಡಭೂಕೋಟಯೋ
ಯತ್ಪ್ರಾಪ್ಯ ಸ್ಥಿರಮೋಕ್ಷದಂ ಪುನರಸೌ ನಾವರ್ತತೇ ಭೂತಲೇ .

ಏಷೋಽಸ್ಯ ಶ್ರುತಯೋ ವದಂತಿ ಪರಮಾನಂದಶ್ಚ ಯೋ ಜ್ಞಾನಿನಃ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 2..
ಸೂರ್ಯಾಚಂದ್ರಮಸೌ ನ ಯತ್ರ ಹುತಭುಜ್ಜೀವಾಸ್ತಥಾ ವಿದ್ಯುತೋ
ನೈತೇ ಯತ್ರ ವಸಂತಿ ತಾರಕಗಣಾ ಯದ್ಭಾಸಿತುಂ ವಿಶ್ರುತಂ .

ಯದ್ಭಾಸೈವ ವಿಭಾತಿ ಸರ್ವಮಿಹ ಯದ್ಧಾಂತಂ ಸ್ವತಃ ಶಾಶ್ವತಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 3..
ನಾವಿದ್ಯಾ ನ ಚ ಜೀವವಿಶ್ವಕಲನಾ ಮಾಯೇಶಭಾವಾದಿಕಂ
ಯಸ್ಮಿನ್ನೈವ ವಿಭಾತಿ ಯಸ್ಯ ನ ತಥಾ ಭಿನ್ನಂ ವಿಭಾನಂ ಕ್ವಚಿತ್ .

ಚಿನ್ಮಾತ್ಮೈಕರಸಂ ಸ್ಥಿತಂ ಪರಮಹೋ ಯದ್ಭ್ರಹ್ಮರೂಪಂ ಶಿವಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 4..
ಕಾರ್ಯಂ ಯಸ್ಯ ನ ಕಾರಣಂ ಕಿಮಪಿ ಯದ್ಬದ್ಧಂ ಚ ಮುಕ್ತಂ ಚ ನೋ
ಯಃ ಸ್ತ್ರೀ ನೈವ ಪುಮಾಂಸ್ತಥಾ ನ ಚ ಗುಣಾ ಯಸ್ಮಿನ್ನಿಹಾರಾಸ್ತಥಾ .

ಯನ್ನಾಮ್ನಾಪಿ ನ ಭಾತಿ ನೈವ ಚ ತಥಾ ರೂಪೇಣ ವಕ್ತಿ ಶ್ರುತಿಃ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 5..
ಸನ್ಮಾತ್ರೇ ಸುಖವಿಗ್ರಹೇ ಸುವಿಮಲೇಽದ್ವೈತಂ ಕುತಃ ಸಂಭವೇತ್
ಕಸ್ಯ ಸ್ಯಾತ್ಪ್ರಭವಸ್ತಥಾ ಭವತಿ ಕಾ ನಾರೀ ಚ ಕೋ ವಾ ಪುಮಾನ್ .

ದೇಹಪ್ರಾಣಹೃದಿಂದ್ರಿಯೈರ್ಭವತಿ ಕಿಂ ಯುಕ್ತಂ ಚ ಬದ್ಧೋಽಸ್ಮಿ ಕಃ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 6..
ಮಾಯಾಮಾತ್ರಮಿದಂ ಹಿ ವಿಶ್ವಮಖಿಲಂ ಜೀವೇಶಬಂಧಾದಿಕಂ

ಯಾ ಮಾಯಾ ಕಿಲ ಸಾಪಿ ಮಾ ಯದಿ ಭವೇಚ್ಚಿಷ್ಟೇತ ಕಿಂ ವಾ ಪುನಃ .
ಯನ್ಮಾಯಾ ಜನನೀ ನ ತತ್ಪಲು ವಸೇತ್ಸಚ್ಚಿದ್ಧನೇಽಸ್ಮಿನ್ಯತಃ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 7..
ಮಾಯಾ ಯಾ ಖಲು ಸಾ ಜಠಾ ಕಥಮಿಯಂ ಸಂಭಾವ್ಯತೇ ಚಿದ್ಧನೇ
ತತ್ಸಾನ್ನಿದ್ಯವಶಾತ್ಕರೋತ್ಯಪಿ ಚ ಚೇಜ್ಞಾನಂ ತದೇವ ಧ್ರುವಂ .
ಯತ್ಪೂರ್ಣಂ ಸತತಾದ್ವಯಂ ವಿಭುಮಹದ್ಯಸ್ಮಿನ್ನ ಕಿಂಚಿನ್ನಿಷತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 8..
ಚಿದ್ಭ್ರಹ್ಮೇತಿ ಚ ಶಾಸನಾತ್ಕಥಮಿಯಂ ಮಾಯಾ ಚ ಭಿನ್ನಾಸ್ವದಾ
ತದ್ಭಾನಂ ಚ ತಥಾಸ್ಯ ಚಿತ್ತಿ ತಿರಹೋ ಲಕ್ಷ್ಮೀತ ಕಿಂ ಮಾಯಯಾ .
ಬ್ರಹ್ಮಚ್ಛಾಯಮನಂತಮದ್ವಯಪರಂ ಸತ್ಯಂ ಚ ಯಚ್ಛ್ವಯತೇ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 9..
ಗೂಹೇದ್ಬ್ರಹ್ಮ ನ ಭಾಸಕಂ ಕಥಮಪಿ ಸ್ವರ್ಧೇತ ಕಿಂ ತೇನ ವಾ
ತಸ್ಮಾದ್ಭಿನ್ನಮಪೀಹ ಕಿಂ ಪುನರಿಯಂ ಮಾಯಾ ಸೃಜೇದ್ವೈ ಜಠಾ .
ಮಾಯಾ ನೈವ ವಿಜೃಂಭತೇ ಚಿತಿ ಶಿವೇ ಯಸ್ಮಿನ್ನಖಂಡೇಽದ್ವಯೇ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 10..
ಯಜ್ಞಾ ತ್ವಾಮೃತಮಶ್ನುತೇ ಹಿ ಸಕಲಾನ್ ಪಾಶಾಂಘ್ನಿನತ್ತಿ ಸ್ವಯಂ
ಸರ್ವಜ್ಞತ್ವಮವಾಪ್ಯತೇ ಕಿಲ ಕೃತೀ ಸ್ಯಾದ್ಬ್ರಹ್ಮಸೌಖ್ಯಂ ಸ್ವಯಂ .
ಶಿಷ್ಯೇದಸ್ಯ ಚ ಲಂಬನೇ ಕಿಮಪಿ ನೋ ಭಿನ್ನಂ ತತೋ ಲಂಬನಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 11..
ಮೃತ್ಯೋರ್ಮೃತ್ಯುಮುಪೈತಿ ಭೀತಿಮಪಿ ಯಃ ಪಶ್ಯೇದ್ಯತೋ ಭಿನ್ನತಾಂ
ನಾನಾ ನೇಹ ನ ತದ್ವಿ ತೀಯಮಿತಿ ವಾ ಬ್ರೂತೇ ಶ್ರುತಿನಿರ್ಮಲಃ .
ಸತ್ಯಂ ಜ್ಞಾನಮನಂತಮದ್ವಯಮಹೋ ರೂಪಂ ಹಿ ಯತ್ಪ್ರಾಣಿನಾಂ
ದ್ವಿಷ್ಣೋಃ ಪರಮಂ ಪದಮಿಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 12..
ಮಾಯಾ ಯದ್ಯಪಿ ಸರ್ವಕಾರ್ಯಮಿಹ ಯತ್ಸ್ಯಾಭವೇದಸ್ತುತೌ
ಸರ್ವವ್ಯಾಪಿವಿಭಾಸಕಂ ಭವತಿ ಕಿಂ ಲುಪ್ತಂ ಚ ತೇನಾಧುನಾ .
ಯತ್ಸರ್ವಸ್ಯ ವಿಭಾಸಿತಂ ಶ್ರುತಿಮತಂ ಸತ್ಯಂ ಪರಂ ಚಿದ್ರಸಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 13..
ಕೋಽನ್ಯಾದ್ವಾ ವಚನಾತ್ ಸ್ಪುಟಂ ಪರತರಂ ಯತ್ಪ್ರಾಣಿನಾಂ ಜೀವನಂ
ಮೂಢಃ ಕೋಽತ್ರ ವಿಹಾಯ ತತ್ಪರಮಹೋ ಮನ್ಯೇತ ವೈಕಾರಿಕಂ .
ಹಿತ್ವಾ ಸರ್ವಮಪೀಹ ಸಂಸರಣತಃ ಪ್ರಾಪ್ತಂ ಸುಖಂ ಮಾಯಿಕಂ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 14..

ಚಿನ್ಮಾತ್ರೈಕರಸಾದ್ವಯಂ ಶ್ರುತಿನುತಂ ಯತ್ಸ್ವಾತ್ಮಸೌಖ್ಯಂ ಶಿವಂ
ತಜ್ಜೇಯಂ ಜನಯೇತ್ಕಥಂ ಜಡಮಹೋ ದೋಷೈರನೇಕೈರ್ವೃತಂ .
ಚಿದ್ರೂಪಂ ಖಲು ಯತ್ಸದೈವ ರಹಿತಂ ಜ್ಞೇಯೇನ ವಾ ಮಾಯಯಾ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 15..
ಚಿನ್ಮಾತ್ರೇ ಸುಖಮಾತ್ರಕೇ ಜಡಮಿದಂ ದೃಶ್ಯಂ ಭ್ರಮಾದ್ಭಾವ್ಯತೇ
ಸ್ಯಾನ್ಮಾಯಾಪಿ ವಿಮೋಹಿತಾ ಖಲು ಜಡಾ ಹೇತುರ್ಭವೇದಸ್ಯ ಯಾ .
ಲಭ್ಯಂ ಯತ್ಸುಖರೂಪಕಂ ನ ಚ ಜಡಂ ಮಾಯಾಭ್ರಮೇ ವಾ ಭವೇತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 16..
ಬ್ರಹ್ಮೈವಾಹಮಿದಂ ಚ ಸರ್ವಮಪಿ ವಾ ಬ್ರಹ್ಮೈವ ವಕ್ತಿ ಶ್ರುತಿಃ
ಭಿನ್ನಂ ಕಿಂ ಸಮಜಾಯತೈಕಮಿಹ ಯದ್ಬ್ರಹ್ಮೈವ ಬಾಹ್ಯಾಂತರಂ .
ಯನ್ಮಾಯಾ ಜಗದೀಶಜೀವವಿಷಯಭ್ರಾಂತ್ಯಾ ನ ಲುಪ್ಯೇತ್ಕ್ವಚಿತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 17..
ಯದ್ಬ್ರಹ್ಮಾಹಮಿತಿ ಸ್ಫುಟಂ ತನುಜಗಜ್ಜೀವೇಶಭಾವಾ ಇಮೇ
ಪುಂಸ್ತ್ರೀಪುತ್ರಹೃದಿಂದ್ರಿಯಾಣಿ ಚ ಪುನರ್ಭೋಕ್ತಾ ಚ ಭೋಗಾದಯಃ .
ದೇವಾಃ ಪ್ರೇತಗಣಾಶ್ಚ ತಿಯರ್ಗಧವಾ ಯಸ್ಮಿನ್ ಖಪುಷ್ಪಾಯತೇ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 18..
ಯತ್ಪೂರ್ಣಂ ಸ್ವತ ಏವ ನಿರ್ಮಲಮಹೋ ಸ್ವಾನಂದಮಾತ್ರಂ ಪರಂ
ತಸ್ಮಿನ್ನರ್ವವಿಭಾಸಕೇ ಸ್ಫುಟತರೇ ಭಿನ್ನಸ್ಯ ಯತ್ಸರ್ಜನೇ .
ಯಸ್ಯೇಚ್ಛಾ ನ ಚ ಹೈತುಕಂ ಜಗದಹೋ ಜಾಯೇತ ಯಸ್ಮಿನ್ ಕ್ವಚಿತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 19..
ಮಾಯಾ ನಾಪಿ ತದುತ್ಥಿತಂ ಚ ಜಗತಃ ಸಂಕಲ್ಪನಂ ನೈವ ಚ
ನೈವ ಸ್ಯಾತ್ಪ್ರಕೃತಿಃ ಪುಮಾನಪಿ ಚ ತದ್ಯೋಗೋ ಜಗತ್ಸರ್ಜನೇ .
ವಿದ್ಯಾಪುರುಷಶ್ಚ ಯೋಷಿದುತ ತದ್ಯೋಗಶ್ಚ ಪುತ್ರೋದ್ಭವಃ
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 20..
ಜ್ಞೇಯಂ ನೈವ ಯದಸ್ತಿ ಚಿಘನಶಿವೇ ದ್ವೈತಂ ಕುತೋ ಭಾವ್ಯತೇ
ಸರ್ವಜ್ಞಃ ಪರಮೇಶ್ವರೋಽಪಿ ನ ತಥಾ ಕಿಂಚಿಜ್ಞ ಜೀವಸ್ತತಃ .
ಯಸ್ಮಿನ್ನರ್ವಮಪೀತಿ ಕಿಂಚಿದಧವಾ ಜ್ಞೇಯಂ ನ ವೇತ್ತುಂ ಕ್ವಚಿತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 21..
ಮಾಯಾ ಚೇದಿಹ ವಾಽಽವ್ಯಣೋತಿ ಕಿಮಿದಂ ಶಕ್ಯಂ ಜಡಾಯಾಂ ಭವೇತ್
ತಸ್ಮಾಚ್ಚೇತಯತೇ ಚ ಸಾ ಯದಿ ತಯಾ ಕಿಂ ಛಾದ್ಯತೇ ಬ್ರಹ್ಮ ತತ್ .
ಯನ್ಪೈವಾಽವ್ರಿಯತೇ ನ ಕಾರ್ಯಮಪಿ ವಾ ಜಾಯೇತ ಯಸ್ಮಿನ್ ಕ್ವಚಿತ್

ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 22..
 ಭಿನ್ನೇಯಂ ನ ಚ ವಾಸ್ತಿ ಸಾ ಯದಿ ಭವೇದ್ಭಿನ್ನಾ ನ ಮಾಯಾ ಕ್ವಚಿತ್
 ಭಿನ್ನೇಯಂ ಚ ಯದಾ ಭವೇತ್ತದಪಿ ನೋ ಮಾಯಾ ಭವೇದ್ವಾಸ್ತವೀ .
 ಸದ್ಭುಹ್ಮೇತಿ ಚ ಶಾಸನಾದ್ಭವತಿ ಯಾ ಭಿನ್ನಾ ಸತೀ ಯತ್ರ ತು
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 23..
 ಭಾವೋ ನಾಪ್ಯಸತಃ ಸತೋಽಪಿ ನ ತಥಾ ಭಾವಃ ಕ್ವಚಿದ್ವರ್ಣ್ಯತೇ
 ಮಾಯಾ ನಾಪಿ ತತೋ ನ ಕಾರ್ಯಮಿತಿ ವಾ ಮಂತುಂ ಕ್ವಚಿಚ್ಛಿಷ್ಯತೇ .
 ಪಶ್ಯೇನ್ನೈವ ಕದಾಪಿ ಕೇನ ಯದಿ ವಾ ಶ್ರುತ್ಯಕ್ಷರಂ ಯತ್ಸ್ಫುಟಂ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 24..
 ಜಾಡ್ಯಂ ದುಃಖಮಥಾಮೃತತ್ವಮಿತಿ ಯತ್ಸಂಬಾಧ್ಯತೇ ಸಜ್ಜನೇ
 ಸಚ್ಚಿತ್ಸೌಖ್ಯಮಿತಿ ಸ್ಫುಟಂ ಪರಮಹೋ ಬ್ರಹ್ಮಾದ್ವಯಂ ಶಾಶ್ವತಂ .
 ಆನಂದೈಕರಸಾದ್ವಯೇಽಪರಮಿದಂ ದುಃಖಾದಿಕಂ ನೋ ಯತಃ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 25..
 ಸೂಕ್ಷ್ಮಸ್ಥೂಲತಯಾಪಿ ಭೂಮ್ನಿ ಜಗತೋಽಸ್ತಿತ್ವಂ ನ ಸತ್ಯಂ ಭವೇತ್
 ತಚ್ಚಕ್ಷೇರಪಿ ವಾ ಭವೇದ್ಯದಿ ತದಾ ಶಕ್ತಿರ್ನ ಭಿನ್ನಾ ಕ್ವಚಿತ್ .
 ಭಿನ್ನಂ ಕಾರ್ಯಮಿತೋ ಯತೋ ನ ಹಿ ಭವೇದ್ಯಚ್ಛಾದ್ವಯಂ ಶಾಶ್ವತಂ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 26..
 ಭಿನ್ನಾ ಸಾಪಿ ಚ ಕಾಪಿ ಶಕ್ತಿರಥವಾ ಭಿನ್ನಾ ನ ವಕ್ತುಂ ಭವೇತ್
 ತಸ್ಮಾದ್ಭಿನ್ನವಿಭಾಸಕರ್ಮಕುಶಲಾಽನಿರ್ವಾಚ್ಯಭಾವಾ ಯದಿ .
 ಮಿಥೈವೇಯಮಿತಿ ಸ್ಫುಟಂ ಯದಿ ನ ಸಾ ಯಸ್ಮಿನ್ನಸಂಗೇಽದ್ವಯೇ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 27..
 ಮಾಯಾ ಕಾಽಪಿ ಚ ವಾ ಭವೇದ್ಭವತು ತತ್ಕಾರ್ಯಂ ಚ ತಸ್ಯಾ ಅಪಿ
 ಸತ್ಯಂ ಜ್ಞಾನಮನಂತಮದ್ವಯಮಹೋ ಸ್ವಸ್ಮಾದ್ವಿವಿಚ್ಯಾದಿಶೇತ್ .
 ತನ್ಮತ್ತ್ವಾ ವಿಮುಖೇನ ಪಶ್ಯತಿ ಕದಾ ಮಾಯಾಂ ಚ ಯಸ್ಮಿನ್ ಪರೇ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 28..
 ದುಃಖಾಂತಂ ಕಿಲ ಜೀವಿತಂ ಕ್ಷಣಸುಖಂ ದೋಷೈರನೇಕೈರ್ವೃತಂ
 ಯೋಗೋ ಯನ್ನರಕಸ್ಯ ತದ್ರತಿರಸಃ ಕಸ್ಮೈ ಸುಖಾಯೋದ್ಭವೇತ್ .
 ಸರ್ವಂ ದುಃಖಮಿದಂ ವಿಮೋಹಕಮತೋ ಯನ್ಮಾಯಿಕಂ ವಿಸ್ಫುಟಂ
 ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 29..
 ತುಚ್ಛಾ ದುಃಖಮಯೀ ಹ್ಯಸತ್ಯಪಿ ಚ ಸಾ ದುರ್ಲಂಘನೀಯಾ ಯದಿ
 ಮಾಮೇವೇಹ ಭವೇತ್ಪಪನ್ನ ಇತಿ ಚೇನ್ಮಾಯಾಂ ತರೇದೋವದತ್ .

ಶ್ರೀವಿಷ್ಣುಸ್ತೋತ್ರಂ

ಯಂ ಲಬ್ಧ್ವಾ ಪರಮಂ ಸ್ವಕಂ ಪುನರಹೋ ಮಾಯಾಂ ನ ಪಶ್ಯೇತ್ಕ್ವಚಿತ್
ತದ್ವಿಷ್ಣೋಃ ಪರಮಂ ಪದಂ ಶ್ರಯ ಇಹ ಸ್ವಾರಾಜ್ಯಸೌಖ್ಯಾಂಬುಧಿಂ .. 30..

ಸಂಸಾರಾರ್ತಿಹರಂ ಕ್ಷಿಪ್ರಂ ಜ್ಞಾನವಿಜ್ಞಾನದಾಯಕಂ .

ವಿಷ್ಣುಸ್ತೋತ್ರಮಿದಂ ನಿತ್ಯಂ ಪಠನ್ ಸ್ವಾರಾಜ್ಯಮಶ್ನುತೇ ..

ಇತಿ ಶ್ರೀಮತ್ ಪರಮಹಂಸಪರಿವ್ರಾಜಕಾಚಾರ್ಯ ಸದ್ಗುರು ಭಗವಾನ್

ಶ್ರೀಧರಸ್ವಾಮೀಮಹಾರಾಜವಿರಚಿತಂ ಶ್ರೀವಿಷ್ಣುಸ್ತೋತ್ರಂ ಸಂಪೂರ್ಣಂ .


ವೈಕುಂಠಚತುರ್ದಶೀ -

ರಚನಾಸ್ಥಾನಂ - ಕಾಫಿ ಉದ್ಯಾನಂ, ಚಿಕ್ಕಮಗಳೂರು ಸಂವತ್ಸರಃ - 1943

Proofread by Manish Gavkar

——
Shri Vishnu Stotram

pdf was typeset on February 12, 2023

——
Please send corrections to sanskrit@cheerful.com

